

॥ प्रेस नोट जिला चूरु ॥

पुलिस दिवस पर हुए विभिन्न कार्यक्रम, पुलिसकर्मियों को किया सम्मानित, पुलिस के आला अधिकारी रहे मौजूद

दिनांक 16.04.2018 को पुलिस दिवस के मौके पर जिला पुलिस द्वारा अनेक कार्यक्रम किये गए। दिनांक 15.04.2018 को सर्वप्रथम सांय 07:30 बजे पुलिस अधीक्षक चूरु श्री राहुल बारहट ने पुलिस लाईन चूरु में नवनिर्मित विश्राम गृह का उद्घाटन किया। इसके उपरान्त दीप प्रज्वलित कर सांस्कृतिक संध्या की शुरुआत हुई। पुलिस अधीक्षक ने इस मौके पर पुलिसकर्मियों के उन बच्चों को सम्मानित किया जिन्होंने खेल अथवा पढाई के क्षेत्र में राज्य/राष्ट्रीय/अन्तर्राष्ट्रीय स्तर पर स्थान हासिल किया है। कुल 21 होनहार बच्चों को सम्मानित किया गया एवं पुलिस अधीक्षक ने इस मौके पर सभी का हौसला अफजाई कर निरन्तर मेहनत कर सफलता हासिल करने के टिप्स दिये। श्रीमती ममता विश्नाई पुलिस अधीक्षक एसीबी, बीकानेर भी मौजूद रहीं।

दिनांक 16.04.2018 को प्रातः 07:00 एएम पर पुलिस अधीक्षक श्री राहुल बारहट द्वारा परेड की सलामी ली गई। परेड कमांडर श्री रघुवीर प्रसाद आरपीएस व प्लाटून कमांडर श्री जयप्रकाश उ.नि, श्री राजेन्द्र उ.नि, एवं श्रीमती मनजीत कौर सउनि थे। परेड के उपरान्त पुलिस अधीक्षक द्वारा जिला चूरु में कार्यरत पुलिस कर्मचारियों को उत्कृष्ट सेवा के लिए उत्तम व अति उत्तम सेवा चिह्न मय प्रशंसा पत्र के सम्मानित किया। जिसमें कुल 46 पुलिस कर्मियों को उत्तम व 65 पुलिस कर्मियों को अति उत्तम सेवा चिह्नों से नवाजा गया। पुलिस दिवस परेड में जिला चूरु के समस्त अतिरिक्त पुलिस अधीक्षक, वृताधिकारी व थानाधिकारीगण रिजर्व पुलिस लाईन चूरु में उपस्थित रहे। इसके उपरान्त जिला चूरु को आवंटित नव निर्मित हथियार "केप्सी ग्रेनेड" व "केप्सी स्प्रे" (बलवा नियन्त्रण) के सम्बन्ध में जानकारी दी गई। जिला चूरु के समस्त थानों/कार्यालयों में पुलिस दिवस मनाया गया।



